

LEĠISLAZZJONI SUSSIDJARJA 350.28
REGOLAMENTI DWAR IR-RAPPURTAĠĠ
TA' AHBARIJET QOSRA FIX-XANDIR

1 ta' Lulju, 2007

L-AVVIŻ LEGALI 198 ta' l-2007.

- 1.** It-titolu ta' dawn ir-regolamenti hu Regolamenti dwar ir-Rappurtaġġ ta' Ahbarijiet Qosra fix-Xandir. Titolu.
- 2.** Il-Prim Ministru qiegħed b'dan, skond l-artikolu 37(1) ta' l-Att dwar ix-Xandir, jagħti direttiva lill-Awtorità tax-Xandir biex tikkonforma ruhha ma' l-obbligi internazzjonali ta' Malta skond l-artikolu 9 tal-Konvenzjoni Ewropea dwar it-Televiżjoni Bla Fruntieri tal-Kunsill ta' l-Ewropa magħmula fi Strasbourg fil-5 ta' Mejju 1989, kif emendata. Direttivi skond l-artikolu 37(1) ta' l-Att dwar ix-Xandir. Kap. 350.
- 3.** (1) Il-jedd biex tagħti ahbarijiet qosra dwar xi ġrajja fejn ikun hemm ġa l-jeddijiet esklużivi biex dawn jixxandru bit-televiżjoni, għandhom ikunu regolati skond dan ir-regolament. Regolament dwar rappurtaġġ ta' ahbarijiet qosra.
- (2) Għall-finijiet ta' dan ir-regolament:
- "ġrajja" tfisser ġrajja ta' interess kbir għall-pubbliku li tixxandar fuq bażi esklużiva minn xandâr ewlieni;
- "jeddijiet esklużivi" tfisser jeddijiet akkwistati minn xandâr, b'kuntratt ma' organizzatur ta' ġrajja jew mas-sid tal-post fejn l-avveniment ikun ser isir, l-awturi jew dawk li jkollhom il-jeddijiet fuq il-programm, bil-għan li tingħata xandira televiżiva tal-ġrajja minn dak ix-xandâr għal dik iż-żona ġeografika speċifika;
- "rapport qasir" tfisser sekwenzi bil-hoss u l-istampa fil-qosor, dwar ġrajja, magħmulin b'tali mod li jghinu lil dawk li jkunu qed isegwu lix-xandâr sekondarju, ikollhom idea tajba biżżejjed ta' l-aspetti essenzjali tal-ġrajja;
- "xandâr ewlieni" tfisser dik l-organizzazzjoni tax-xandir li jkollha l-esklużività biex ixxandar dik il-ġrajja bit-televiżjoni;
- "xandâr sekondarju" tfisser dik l-organizzazzjoni tax-xandir li tixxandru tagħti tagħrif, b'rapporti qosra, dwar ġrajja fejn ix-xandâr ewlieni jkollu l-jeddijiet esklużivi.
- (3) Biex il-pubbliku jkun jista' jeżerċita l-jedd tiegħu għall-informazzjoni, il-jedd għall-proprjetà tax-xandâr ewlieni ser jkollha ċerti limitazzjonijiet skond il-pattijiet u l-kondizzjonijiet imsemmija hawn iktar 'l isfel.
- (4) Kull xandâr sekondarju ser ikun jista' jagħti tagħrif dwar kull ġrajja f'rapport qasir. Dan ikun jista' jingħata kif ġej:
- (a) billi xandâr sekondarju jithalla jagħhel liberament siltiet qosra minn dak tax-xandâr ewlieni. Sakemm minhabba prattikabbiltà dan ma jkunx possibbli, ix-xandâr sekondarju għandu jghid li ha l-informazzjoni oriġinali mingħand ix-xandâr ewlieni; jew
- (b) billi sata' jaqbad mal-programm fejn tkun qed

tixxandar il-ġrajja, bl-iskop li johroġ rapport qasir:

Iżda t-twerttiq tad-disposizzjonijiet ta' dan is-subregolament ma għandhomx jiġu mfixkla, imnaqqa jew imdewma minhabba xi pretensjoni tax-xandâr ewlieni jew l-organizzatur tal-ġrajja, skond il-każ, dwar hlasijiet.

(5) Biex dawn l-arranġamenti jkunu jistghu jitwettqu, iridu jintqiesu sewwa l-aspetti li ġejjin:

- (a) jekk ġrajja organizzata jkun fiha diversi elementi organizzati shaħ fihom infushom, kull element hekk organizzat għandu jintqies bhala ġrajja għaliha;
- (b) jekk ġrajja organizzata tibqa' sejra għal diversi jiem, din tagħti l-jedd li jsir mill-inqas rapport qasir kuljum; u
- (c) ir-rapport qasir għandu jintuża esklużivament mit-tieni xandâr u dan biss f'xandiriet regolari ta' ahbarijiet skedati.

(6) Siltiet qosra ma jistghux -

- (a) jiskorru d-90 sekonda;
- (b) jixxandru qabel ma jintemm l-avveniment jew, f'avvenimenti sportivi, qabel ma jieqaf il-logħob ta' dak il-jum, skond liema jispiċċa l-ewwel;
- (c) jintwera wara 24 siegħa li jkun sar l-avveniment;
- (d) jintuża għal skopijiet ta' arkivju pubbliku;
- (e) titnehħa l-*logo* jew kull xorta ohra li tista' tidentifika x-xandâr ewlieni.

(7) Ix-xandâr ewlieni jkollu l-jedd għal hlas adegwat minhabba l-ispejjeż tekniċi li jkun hallas. Madankollu x-xandâr sekondarju mhux ser ikollu għalfejn iħallas il-jeddijiet televiżivi.

(8) Jekk ix-xandâr sekondarju jinghata aċċess fiżiku għall-programm, l-organizzatur tal-ġrajja jew sid il-programm ikollu l-jedd jitlob lix-xandâr sekondarju għal xi spejjeż żejda li jkun għamel. Dawn l-ispejjeż għandhom ikunu raġonevoli.

(9) Jekk l-organizzatur tal-ġrajja jew sid tal-post fejn tkun qed issir il-ġrajja jirrifjuta jew iżomm lix-xandâr sekondarju milli jkun jista' jikseb aċċess fiżiku għall-post minn fejn tkun qed issir il-ġrajja, ix-xandâr sekondarju għandu jkollu d-dritt li jippreżenta b'urġenja rikors quddiem il-Prim'Awla tal-Qorti Ċivili fejn jitlob li l-organizzatur tal-ġrajja jew sid il-post fejn tkun qed issir il-ġrajja jiġi ordnat li jagħti dak l-aċċess minnufih.